

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪರಮಹಂಸ ಪರಿವ್ರಾಜಕಾಚಾರ್ಯ ಶ್ರೀಮುಷ್ಣಂ ಆಂಡವ್  
ಶ್ರೀರಂಗರಾಮಾನುಜಯತಿ ಕೃತಂ  
|| ಪಂಚಾನನ ಪಂಚಾಮೃತಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಪಂಚಾನನ ಪಂಚಾಮೃತಂ ॥

ವಿಹಂಗಮೇಂದ್ರವಾಹನಂ ವಿಭೂತಿಯುಗ್ಮದಾಯಕಂ  
ಭುಜಂಗತಲ್ಪಶಾಯಿನಂ ದಯಾಮಯಂಚ ಮಾಯಿನಂ |  
ವಿಶಿಷ್ಟವೇಷಪೋಷಕಂ ವಿನಮ್ರಪಾಪಮಾಪಕಂ  
ಪ್ರದೋಷಕಾಲಸಂಭವಂ ನಮಾಮು ಮಾಧವಂ ಹರಿಂ || ೧ ||

ಉಮಾನವಾದಿದೈವತೈಃ ಯುಗಾದಿಸೃಷ್ಟಭೂಮಿಕೈಃ  
ಸದಾರ್ಚಿತಾಂಘ್ರಿಪದ್ಮಕಂ ಸಪದ್ಮಕಂಧರಾನ್ವಿತಂ |  
ನಿರಸ್ತಸರ್ವಹೇಯಕಂ ಸಮಸ್ತಸದ್ಗುಣಾಕರಂ  
ಪ್ರದೋಷಕಾಲಸಂಭವಂ ನಮಾಮು ಮಾಧವಂ ಹರಿಂ || ೨ ||

ಸುವರ್ಣನೇತ್ರಸೂದನಂ ಸುವರ್ಣಗರ್ವಬೋಧಕಂ  
ಜ್ವಲತ್ಸಟಾವಿತಾನಿತ ಪ್ರದೀಪ್ತನೇತ್ರಭಾಸುರಂ |  
ವಿಚಿತ್ರಶಕ್ತಿಮೇದುರಂ ವಿಮಾನಮೇಯರೂಪಕಂ  
ಪ್ರದೋಷಕಾಲಸಂಭವಂ ನಮಾಮು ಮಾಧವಂ ಹರಿಂ || ೩ ||

ಸುಯಂತ್ರಬದ್ಧಮಂದಿರಂ ಸುಮಂತ್ರಸಿಂಧುನಂದಕಂ  
ಸುದರ್ಶನಂ ಸುದರ್ಶಕಂ ಸುಷೇಣಹೇತಿಧಾರಿಣಂ |  
ಸಹಸ್ರನೇಮಿಮಧ್ಯಕಂ ಸದಾ ಹಿ ಸೇಂದಿರಂ ಹಿತಂ  
ಪ್ರದೋಷಕಾಲಸಂಭವಂ ನಮಾಮು ಮಾಧವಂ ಹರಿಂ || ೪ ||

ಸುಲಕ್ಷ್ಮಿಲಕ್ಷ್ಮವಕ್ಷಸಂ ಸುಬಾಲವಾಕ್ಯಪಾಲಕಂ  
ಸದರ್ಥತಂತ್ರದೇಶಿಕಂ ಕುತಂತ್ರಯಂತ್ರನಾಶಕಂ |  
ಕಿರೀಟಹಾರಭೂಷಿತಂ ಕೃಪೀಠಯೋನಿಸೇವಿತಂ  
ಪ್ರದೋಷಕಾಲಸಂಭವಂ ನಮಾಮು ಮಾಧವಂ ಹರಿಂ || ೫ ||

ಅವಗ್ರಹಾದಿಶಾಂತ್ಯರ್ಥಾ ವರಾಹಕವಿನಾ ಕೃತಾ |  
ಪಂಚಶ್ಲೋಕೇ ಸದಾ ದದ್ಯಾತ್ ಪಂಚಾನನಕೃಪಾಂ ಪರಾಂ || ೬ ||

|| ಇತಿ ಪಂಚಾನನ ಪಂಚಾಮೃತಂ ಸಮಾಪ್ತಂ ||